

# GITA GOVINDAM CHAPTER 2 - AKLESHA KESHA VA

□ dvitīyaḥ sargaḥ □

□ aklēśakēśavaḥ □

viharati vanē rādhā sādharmaṇapraṇayē harau vigalitanijōtkarṣādīrṣyāvaśēna  
gatānyataḥ □

kvachidapi latākuñjē guñjanmadhuvratamaṇḍalī-mukharaśikharē līnā dīnāpyuvācha  
rahaḥ sakhīm □ 14 □

□ gītaṃ 5 □

sañcharadadharasudhāmādhuradhvanimukharitamōhanavaṃśam □

chalitadr̥gañchalachañchalamaulikapōlavilōlavataṃsam □

rāsē harimiha vihitavilāsaṃ smarati manō mama kṛtaparihāsam □ 1 □

chandrakachārumayūraśikhaṇḍakamaṇḍalavalayitakēśam □

prachurapurandaradhanuranurañjitamēduramudirasuvēśam □ 2 □

gōpakadambanitambavatīmukhachumbanalambhitalōbham □

bandhujīvamādhurādharapallavamullasitasmitaśōbham □ 3 □

vipulapulakabhujapallavavalayitavallavayuvatisahasram □

karacharaṇōrasi maṇigaṇabhūṣaṇakiraṇavibhinnatamisram □ 4 □

jaladapaṭalavaladinduvinandakachandanatilakalalāṭam □

pīnapayōdharaparīsaramardananirdayahṛdayakavāṭam □ 5 □

maṇimayamakaramanōharakuṇḍalamaṇḍitagaṇḍamudāram □

pītavasānamanugatamunimanujasurāsurasavaraparivāram □ 6 □

viśadakadambatalē militaṃ kalikaluṣabhayaṃ śamayantaṃ □

māmapi kimapi taraṅgadanaṅgadṛśā manasā ramayantaṃ □ 7 □

śrījayadēvabhaṇitamatisundaramōhanamādhuripurūpam □

haricharaṇasmarāṇaṃ prati samprati puṇyavatāmanurūpam □ 8 □

gaṇayati guṇagrāmaṃ bhāmaṃ bhramādapi nēhatē vahati cha paritōṣaṃ dōṣaṃ  
vimuñchati dūrataḥ □

yuvatiṣu valaṣṭṛṣṇē kṛṣṇē vihāriṇi māṃ vinā punarapi manō vāmaṃ kāmam karōti  
karōmi kim □ 15 □

□ gītaṃ 6 □

nibhṛtanikuñjagṛhaṃ gatayā niśi rahasi nilīya vasantam □  
chakitavilōkitasakaladiśā ratirabhasarasēna hasantam □  
sakhi hē kēśimathanamudāraṃ ramaya mayā saha madanamanōrathabhāvitayā  
savikāram □ 1 □

prathamasamāgamalajjitayā paṭuchāṭuśatairanukūlam □  
mṛdumadhurasmitabhāṣitayā śithilīkṛtajaghanadukūlam □ 2 □

kisalayaśayanānivēśitayā chiramurasi mamaiva śayānam □  
kṛtaparirambhaṇachumbanayā parirabhya kṛtādharapānam □ 3 □

alasanimīlitalōchanayā pulakāvalilalitakapōlam □  
śramajalasakalakalēvarayā varamadanamadādatilōlam □ 4 □

kōkilakalaravakūjitayā jitamanasijatantravichāram □  
ślathakusumākulakuntalayā nakhalikhitaghanastanabhāram □ 5 □

charaṇaraṇitamaninūpurayā paripūritasuratavitānam □  
mukharaviśṛṅkhalamēkhalayā sakachagrahachumbanadānam □ 6 □

ratisukhasamayarasālasayā daramukulitanayanasarōjam □  
niḥsahanipatitatanulatayā madhusūdanamuditamanōjam □ 7 □

śrījayadēvabhaṇitamidamatiśayamadhuripunidhuvanaśīlam □  
sukhamutkaṇṭhitagōpavadhūkathitaṃ vitanōtu salīlam □ 8 □

hastarastavilāsavaṃśamanṛjubhrūvallimadbhallavī-  
vṛndōtsāridṛgantavīkṣitamatisvēdārdragaṇḍasthalaṃ □  
māmudvīkṣya vilakṣitaṃ smitasudhāmugdhānanaṃ kānanē gōvindaṃ  
vrajasundarīgaṇavṛtaṃ paśyāmi hṛṣyāmi cha □ 16 □

durālōkastōkastabakanavakāśōkalatikā-vikāsaḥ kāsārōpavanapavanō'pi vyathayati □  
api bhrāmyadbhṛṅgīraṇitaramaṇīyā na mukula-prasūtiśchūtānāṃ sakhi śikhariṇīyaṃ  
sukhayati □ 17 □

□ iti gītagōvindē aklēśakēśavō nāma dvitīyaḥ sargaḥ □